

राज्यातील आदिवासी क्षेत्रातील कुपोषणाच्यासमस्येचे निर्मुलन करण्यासाठी त्याचप्रमाणे बालमृत्यू दर व माता मृत्यू दर कमी करणे तसेच संसर्गजन्य रोग नियंत्रण यासंबंधी आढावा घेवून उपाययोजना सुचविण्यासाठी स्थापन करण्यात आलेल्या कृती दल (टास्कफोर्स) चे अध्यक्ष यांना मंत्री पदाचा दर्जा व अनुज्ञेय सेवा सुविधा देण्याबाबत .

महाराष्ट्र शासन
सार्वजनिक आरोग्य विभाग
शासन निर्णय क्रमांक: साआवि-२०२५/प्र.क्र.०३/आदिवासी कक्ष
गो.ते.रुग्णालय संकुल इमारत,
०८वा मजला, नवीन मंत्रालय, मुंबई-४०० ००१
दिनांक: १७ जून, २०२५

वाचा:-

- १) शासन निर्णय, वित्त विभाग, क्र. शासाउ-१०१०/प्र.क्र.९६/१०/साउ, दि. १३ मार्च, २०१२
- २) शासन निर्णय, सार्वजनिक आरोग्य विभाग, क्र. साआवि-२०२५/प्र.क्र.०३/आदिवासी कक्ष, दि. जून, २०२५.

प्रस्तावना:-

राज्यातील आदिवासी क्षेत्रातील कुपोषणाच्या समस्येचे निर्मुलन करण्यासाठी त्याचप्रमाणे बालमृत्यू दर व माता मृत्यू दर कमी करणे तसेच संसर्गजन्य रोग नियंत्रण यासंबंधी आढावा घेवून उपाययोजना सुचविण्यासाठी मा.श्री. डॉ. दीपक रा. सावंत, माजी मंत्री (सार्वजनिक आरोग्य व कुटूंब कल्याण) यांच्या अध्यक्षतेखाली वाचा मधील अ.क्र. २ येथील दि. जून २०२५ रोजीच्या शासन निर्णयान्वये कृती दलाची (टास्क फोर्स) स्थापना करण्यात आली आहे. सदर समितीचे अध्यक्ष मा.श्री. डॉ. दीपक रा. सावंत यांना मंत्री पदाचा दर्जा व अनुज्ञेय सेवा सुविधा देण्याची बाब शासनाच्या विचाराधीन होती.

शासन निर्णय:-

२. वर नमूद केलेली वस्तुस्थिती विचारात घेता, राज्यातील आदिवासी क्षेत्रातील कुपोषणाच्या समस्येचे निर्मुलन करण्यासाठी त्याचप्रमाणे बालमृत्यू दर व माता मृत्यू दर कमी करणे तसेच संसर्गजन्य रोग नियंत्रण यासंबंधी आढावा घेवून उपाययोजना सुचविण्यासाठी स्थापन केलेल्या कृती दलाचे (टास्क फोर्स) अध्यक्ष मा.श्री. डॉ. दीपक रा. सावंत, यांना या शासन निर्णयाच्या दिनांकापासून मंत्री पदाचा दर्जा देण्यात येत आहे.

३) तसेच वाचा मधील अ.क्र. १ येथील दिनांक १३/०३/२०१२ रोजीच्या शासन निर्णयातील तरतुदीनुसार मा.श्री. डॉ. दीपक रा. सावंत यांना खालील प्रमाणे सेवा- सुविधा अनुज्ञेय करण्यात येत आहेत:-

| अ.क्र | सेवा-सुविधा | अनुज्ञेयता |
|-------|--|---|
| १ | मानधन | रु. ७,५००/- दरमहा. |
| २ | निवासी दूरध्वनीवरील खर्च | प्रति माह रु. ३०००/- पर्यंतच्या खर्चाची प्रतीपूर्ती. |
| ३ | कार्यालयीन कामासाठी वाहन सुविधेवरील खर्च | अ) प्रशासकीय विभागाने वाहन सुविधा चालकासह उपलब्ध करून दिल्यास इंधन व तेलावरील खर्च प्रतीवर्ष रु. ७२,०००/- पर्यंत मर्यादित अनुज्ञेय राहील. |

| | | |
|---|--|---|
| | | <p>किंवा</p> <p>ब) अध्यक्षांना स्वतःचे वाहन (खाजगी वाहन चालकासह) समितीच्या कामकाजासाठी वापरण्यास अनुज्ञेय असेल, यासाठी त्यांना दरमहा रु. १०,०००/- देय राहतील.</p> <p>क) वरील (अ) किंवा (ब) प्रयोज्य नसल्यास, राज्य शासनाने जी वाहने शासकीय कार्यालयासाठी खरेदी करण्यास अनुज्ञेयता दिलेली आहे त्या बनावटीची वाहने निविदा पद्धतीने दर मागवून त्या दराने दर साल १०,००० कि.मी.च्या प्रवासाच्या मर्यादेत भाड्याने घेता येतील.</p> <p>मात्र,</p> <p>ड) वरील पर्यायापैकी एका वर्षी एकच पर्याय अनुज्ञेय राहील. कोणत्याही परिस्थितीत त्यात बदल होणार नाही.</p> |
| ४ | समितीच्या बैठकीनिमित्त राहण्याची सोय व किरकोळ बाबी प्रित्यर्थ करावयाचा खर्च. | <p>अ) मुंबई येथे रु. ७५०/- प्रतिदिन.</p> <p>ब) नागपूर, औरंगाबाद, पुणे व नाशिक येथे रु. ५००/- प्रतिदिन.</p> <p>क) राज्यातील इतर ठिकाणी रु. ३५०/- प्रतिदिन.</p> |
| ५ | प्रवास भत्ता व दैनिक भत्ता | <p>अ) समितीच्या कामासाठी अनुज्ञेय वाहन सुविधे व्यतिरिक्त प्रवासासाठी शासनाच्या सचिव दर्जाच्या अधिकारी यांना शासन निर्णय, वित्त विभाग, प्रवास-१०१०/प्र.क्र.२/सेवा-५, दि. ०३.०३.२०१० मधील परि. क्र. ४ नुसार लागू असलेला प्रवासभत्ता व परि. ९ नुसार लागू असलेला दैनिक भत्ता अनुज्ञेय राहील.</p> <p>ब) हे भत्ते समितीच्या बैठकीचा दिवस तसेच त्या बैठकीसाठी केलेल्या प्रवासापुरतेच मर्यादित राहील,</p> <p>(क) समितीच्या बैठकीस हजर राहण्याप्रित्यर्थ वरील अ.क्र. ४ नुसार संबंधित प्रशासकिय विभागाने राहण्याची, जेवणाची सोय पुरविली असेल अथवा त्यासाठी खर्च केला असेल तर अंशकालीन अध्यक्षांना देय दैनिक भत्त्याचे दर हे शासन निर्णय वित्त विभाग क्रमांक:टिआरए-१०७७/१५६/सी/एसईआर ५, दि. ११.०८.१९७७ च्या परि. १२ प्रमाणे परिगणीत होतील.</p> |
| ६ | सहायक कर्मचारी वृंद | <p>कार्यालयीन कामकाजासाठी शासनातील सचिव दर्जाच्या अधिकाऱ्यास अनुज्ञेय असलेल्या दर्जाचा</p> <p>(१) स्वीय सहायक-१, (२) लिपीक- टंकलेखक -१, (३) शिपाई - १ या तीन कर्मचाऱ्यांच्या सेवा आयुक्त, आरोग्य सेवा आणि व्यवस्थापकीय संचालक, राष्ट्रीय आरोग्य अभियान, मुंबई यांनी उपलब्ध करून द्याव्यात.</p> |

| | | |
|----|---------------------------|--|
| ७ | दौऱ्यातील सुविधा | समितीच्या कामाकरिता दौऱ्यावर असल्यास शासकीय विश्रामगृह येथे निवासाची व्यवस्था अनुज्ञेय राहिल व उपलब्धतेनुसार डी. व्ही. वाहन पुरविण्यात येईल. डी. व्ही उपलब्ध नसल्यास, इतर शासकीय वाहन जिल्हाधि-यांकडून पुरविले जाईल. सदर निवास व परिवहन व्यवस्थेबाबतची प्रतिपूर्ती, आयुक्त, आरोग्य सेवा आणि व्यवस्थापकीय संचालक, राष्ट्रीय आरोग्य अभियान, मुंबई यांचे कडून करण्यात येईल. |
| ८ | निवासस्थान | समितीच्या अध्यक्षांना भाड्याने किंवा शासकीय इमारतीमध्ये निवासस्थान उपलब्ध करून देता येणार नाही. |
| ९ | कार्यालयीन जागा | आयुक्त, आरोग्य सेवा आणि व्यवस्थापकीय संचालक, राष्ट्रीय आरोग्य अभियान, मुंबई यांचेकडून कार्यालयाकरिता जागा उपलब्ध करून देण्यात येईल. |
| १० | शासकीय समारंभातील स्थान | शासकीय समारंभाच्यावेळी मंत्र्यांच्या नंतरचे स्थान राहिल. |
| ११ | वाहनावर राष्ट्रध्वज लावणे | लावता येणार नाही. |

४. मा. श्री.डॉ. दीपक रा. सावंत यांना "मंत्री" पदाचा दर्जा प्रदान करण्यात आला असल्याने, त्यांना वरीलप्रमाणे द्यावयाच्या सेवा सुविधा आयुक्त, आरोग्य सेवा आणि व्यवस्थापकीय संचालक, राष्ट्रीय आरोग्य अभियान, मुंबई यांनी उपलब्ध करून द्याव्यात व त्या करिता येणारा खर्च उपलब्ध निधीमधून भागविण्यात यावा.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०६१७१६४७०७७७१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

विकास तु. कदम
अवर सचिव, महाराष्ट्र शासन

प्रत,

- १) मा. राज्यपाल महोदयांचे सचिव, राजभवन, मुंबई,
- २) मा. मुख्यमंत्री महोदयांचे सचिव, मंत्रालय, मुंबई,
- ३) मा. उपमुख्यमंत्री, (नगरविकास) महोदय यांचे सचिव, मंत्रालय, मुंबई,
- ४) मा. उपमुख्यमंत्री, (वित्त व नियोजन) यांचे सचिव, मंत्रालय, मुंबई,
- ५) अपर मुख्य सचिव / प्रधान सचिव / सचिव, सर्व मंत्रालयीन विभाग, मुंबई,

- ६) मा. श्री. डॉ. दीपक रा. सावंत माजी मंत्री (सार्वजनिक आरोग्य व कुटुंब कल्याण),
- ७) आयुक्त, आरोग्य सेवा आणि व्यवस्थापकीय संचालक, राष्ट्रीय आरोग्य अभियान, मुंबई,
- ८) आयुक्त, एकात्मिक बाल विकास सेवा योजना, नवी मुंबई,
- ९) मा. मंत्री, सार्वजनिक आरोग्य व कुटुंब कल्याण, यांचे खाजगी सचिव, मंत्रालय, मुंबई,
- १०) मा. मंत्री आदिवासी विकास विभाग यांचे खाजगी सचिव, मंत्रालय, मुंबई,
- ११) मा. मंत्री, महिला व बालविकास यांचे खाजगी सचिव, मंत्रालय, मुंबई ,
- १२) सर्व जिल्हाधिकारी,
- १३) सर्व मुख्य कार्यकारी अधिकारी, जिल्हा परिषद
- १४) संचालक, आरोग्य सेवा, पुणे,
- १५) मा. मुख्य सचिव यांचे वरिष्ठ स्वीय सहायक, मंत्रालय, मुंबई,
- १६) सर्व विभागीय उपायुक्त (महिला व बाल विकास)
- १७) सर्व जिल्हा कार्यक्रम अधिकारी (महिला व बाल विकास), जिल्हा परिषद,
- १८) सर्व बाल विकास प्रकल्प अधिकारी (ग्रामीण/नागरी/ आदिवासी)प्रकल्प,
- १९) डॉ. मृदूला फडके, वरिष्ठ सल्लागार, युनिसेफ,
- २०) डॉ. सिमॉन इराणी, सिनिअर कन्सल्टंट, पेडियाट्रिक्स, वाडीया चिल्ड्रन हॉस्पिटल, मुंबई,
- २१) डॉ. संजीव जाधव, संचालक, राजमाता जिजाऊ माता बाल आरोग्य पोषण मिशन, मुंबई
- २२) निवडनस्ती आदिवासी कक्ष